



पोत परिवहन मंत्रालय

# सागरमाला योजना के क्रियान्वयन को त्वरित करना- राज्यों के साथ सम्बद्धता पर नई दिल्ली में प्रथम कार्यशाला का आयोजन

Posted On: 08 JUN 2017 2:23PM by PIB Delhi

जहाजरानी मंत्रालय की मुख्य योजना सागरमाला संकल्पना और योजना से आगे बढ़कर वर्तमान में क्रियान्वयन स्तर पर है। कार्यक्रम के तहत बंदरगाह आधुनिकीकरण और नवीन बंदरगाह विकास, संपर्क विस्तार, बंदरगाह से जुड़ा औद्योगीकरण और तटीय सामुदायिक विकास के क्षेत्र में चार सौ से अधिक परियोजनाओं की पहचान की गई है।

सागरमाला कार्यक्रम के अंतर्गत इस संबंध में हितधारकों के बीच जागरूकता बढ़ाने के लिए आगामी 6 से 8 माह की अवधि में मंत्रालय कार्यशालाओं की श्रृंखला का आयोजन करेगा।

इस संबंध में प्रथम कार्यशाला “सागरमाला योजना के क्रियान्वयन को त्वरित करना- राज्यों के साथ सम्बद्धता का आयोजन 09 जून, 2017 को नई दिल्ली स्थित इंडिया हैबिटाट सेंटर में किया जाएगा। इस कार्यशाला का उद्देश्य सागरमाला कार्यक्रम के लिए जहाजरानी मंत्रालय, अन्य संबंधित मंत्रालय और विभिन्न तटीय राज्यों के बीच गतिविधि का विस्तार करना है। कार्यशाला की अध्यक्षता जहाजरानी सचिव करेंगे और नीति आयोग के मुख्य कार्यकारी अधिकारी श्री अमिताभ कांत इसमें मुख्य भाषण देंगे। कार्यशाला में तटीय राज्यों के प्रधान सचिवों, बंदरगाहों के अध्यक्षों और संबंधित मंत्रालयों के अधिकारियों के भाग लेने की आशा है।

\*\*\*

वीके/एजे-1661

(Release ID: 1492211) Visitor Counter : 13

